

**Dispożittiv**

L-ewwel sentenza tal-Artikolu 42(1) tar-Regolament tal-Kunsill (KE) Nru 1698/2005, tal-20 ta' Settembru 2005, dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR), għandha tiġi interpretata fis-sens li, meta żona forestali eleggibbli għall-appoġġ Natura 2000 hija parzjalment proprjetà tal-Istat u parzjalment proprjetà ta' sid privat, għandha tittiehed inkunsiderazzjoni r-relazzjoni bejn is-superfiċje ta' din iż-żona proprjetà tal-Istat u dik proprjetà ta' dan is-sid privat għall-kalkolu tal-ammont tal-appoġġ li għandu jithallas lil dan tal-ahħar.

(<sup>1</sup>) ĠU C 296, 16.8.2016.

**Sentenza tal-Qorti tal-Ġustizzja (Is-Sitt Awla) tat-30 ta' Marzu 2017 (talba għal deċiżjoni preliminari tal-Opċinski sud u Velikoj Gorici – il-Kroazja) – VG Čistoća d.o.o. vs Đuro Vladika, Ljubica Vladika**

(Kawża C-335/16) (<sup>1</sup>)

**(Rinviju għal deċiżjoni preliminari — Ambjent — Skart — Direttiva 2008/98/KE — Irkupru tal-ispejjeż tal-immaniġġjar tal-iskart — Principju ta' min inigges ihallas — Kunċett ta' detenturi ta' skart — Prezz mitlub għall-immaniġġjar tal-iskart — Tariffa speċifika intiża li tiffinanzja l-investiment kapitali mehtieġ)**

(2017/C 161/06)

Lingwa tal-kawża: il-Kroat

**Qorti tar-rinviju**

Opċinski sud u Velikoj Gorici

**Partijiet fil-kawża prinċipali**

Rikorrenti: VG Čistoća d.o.o.

Konvenuti: Đuro Vladika, Ljubica Vladika

**Dispożittiv**

L-Artikolu 14 u l-Artikolu 15(1) tad-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti direttivi, għandhom jiġu interpretati fis-sens li, fl-istat attwali tad-dritt tal-Unjoni, ma jipprekludux leġiżlazzjoni nazzjonali, bhal dik inkwistjoni fil-kawża prinċipali, li tipprevedi, għall-finijiet tal-finanzjament ta' servizz ta' mmaniġġjar u ta' tnehhija tal-iskart urban, prezz kkalkolat abbażi ta' evalwazzjoni tal-volum ta' skart prodott mill-utenti ta' dan is-servizz u mhux abbażi tal-kwantità ta' skart li dawn effettivament pproduċew u qieghdu għall-għbir, kif ukoll tariffa speċjali li hija intiża sabiex tiffinanzja investimenti ddestinati għall-ipproċessar u għar-riċiklaġġ tal-iskart. Madankollu, hija l-qorti nazzjonali li għandha tivverifika, abbażi tal-provi ta' fatt u ta' liġi li jkunu ġew prodotti quddiemha, jekk din ma twassalx għall-impożizzjoni fuq ċerti "detenturi" ta' spejjeż manifestament sproporzjonati meta mqabbla mal-volumi jew għan-natura tal-iskart li huma jipproduċu. Għal dan il-għan, b'mod partikolari, għandhom jittiehdu inkunsiderazzjoni l-kriterji marbuta mat-tip ta' beni immobbli li jokkupaw l-utenti, mas-superfiċji u mal-allokkazzjoni ta' dawn il-beni, mal-kapaċità produttiva tad-"detenturi", mal-volum tal-kontenituri mqieghda għad-dispożizzjoni tal-utenti, kif ukoll mal-frekwenza ta' għbir, sa fejn dawn il-parametri jinfluwenzaw direttament l-ammont tal-ispejjeż tal-immaniġġjar tal-iskart.

(<sup>1</sup>) ĠU C 296, 16.08.2016.